

నిద్ర లేపాను గోవా వెళ్ళటానికి ఫ్లైట్ టైమ్ అవుతోంది అని. "స్టీజ్ టెన్ మినిట్స్ వదిలెయ్! టెమ్ సరి పోతుంది" అన్నారు ఇద్దరు. "సరే! నే పూజ చేసుకుని వచ్చేలోగా మీరు లేచి రెడీ అవ్వాలి" అని నేను పూజగదిలోకి నడిచాను. నా పూజ అయిందిగానీ వీళ్ళ అలికిడి లేదు "దర్జన్ లేచావా? డాడీ లేచారా" అని పిలిచా. "ఆ..ఆ..ఇద్దరం లేచాం అమ్మా" అన్నాడు వాడు. "ఏవండీ మీరు రెడీ అయ్యారా" "ఆ..ఆ.. చూడు" అంటూ వచ్చారు టవర్తో శ్రీవారు. "బాగా రెడీ అయ్యారు. వెళ్ళేది ఎంత గోవా అయితేమటుకు ఇక్కడ్నించే ఇలా వెళితే బాగోదన్నంటా" అన్నాను వస్తున్న నవ్వుని

సుష్మ వచ్చినప్పుడు నేను ఎక్కడికయినా వెళితే అన్నయ్యా, అదీ మాట్లాడుకునేవారు. అన్నయ్య లేకపోతే అమ్మతో మాట్లాడేది సుష్మ. అన్నయ్య దానిమీద జోకులేసేవాడు. నవ్వే సేది. ఏమీ కోప్పడేది కాదు. నేనే అనేదాన్ని "దాన్ని ఎందుకు అలా ఏదో ఒకటి అంటావ్" అని. "నీ ఫ్రెండ్ని అంటే, తనకి లేని బాధ నీకెందుకే" అనేవాడు. నాల్గురోజుల్నుండి సుష్మ కాలేజీకి రాలేదు. మా ఇంటికి రాలేదు. జ్వరం వచ్చిందేమోనని వాళ్ళింటికి వెళ్ళాను. ఆంటీ గుమ్మంలోనే ఎదురయ్యారు. "సుష్మకి ఎలా వుందండీ" అంటూ అడిగాను ఆత్రంగా. "మాయరోగం వచ్చింది. నువ్వే వెళ్ళి చూడు" అన్నారు నిష్ఠారంగా.

వేకువ రెక్కలు విచ్చుకుంటున్నాయి. ప్రాతఃకాల సౌందర్యం ఎన్నిసార్లు చూసినా కొత్తగా, అందంగానే వుంటుంది. రాత్రి జ్ఞాపకాలని నెమరువేసుకుంటున్నట్లు ఆకుల మీద, పూల మీద మంచు బిందువులు. ప్రకృతిని ఇంత అందంగా సృష్టించిన ఆ అంతర్యామి ఎంత సౌందర్య పిపాసో కదా అనిపిస్తుంది. సూర్యుడికి గుడ్ మార్నింగ్ చెప్పేసి పూలసజ్జలో ఉన్న నక్షత్రాలని, అదే రాత్రి నక్షత్రాలు పొద్దున్నే సన్నజాజులై పూసాయి అన్నట్టుగా వున్న సన్నజాజుల్ని సుతిమెత్తగా నిమిరి దేవుడి గదిలోకి వెళ్ళబోతూ, శ్రీవార్నీ, బాబుని



పెదాలచాటున దాచుకుంటూ. "నీకు ఇష్టమైన గోవా, అందులో మీ అన్నయ్యని నాలుగేళ్ళ తర్వాత కలవబోతున్నావు కదా, నీకు ఎక్కడా కాలు భూమి మీద ఆనటం లేదు. ఫ్లైట్ టికెట్ అవసరం లేదనుకుంటా" అన్నారు అంతే చిలిపిగా. "నా ఫ్లైట్ టికెట్ డబ్బులు మిగుల్చుకుండా మనా, కన్జస్ట్" అన్నా. "అమ్మా, మీరు ఇద్దరూ అలా కబుర్లు చెప్పుకుంటూ కూర్చోండి. టిఫిన్ పెట్టకు" అన్నాడు దర్జన్ విసుగ్గా. ★ ★ ★ శరీరం ప్రయాణం చేస్తున్నా నా మనసు గతంలోకి వెళ్ళిపోయింది. అన్నయ్య లవ్ మేరేజ్ చేసుకున్నాడు. ఎవరినో కాదు నా బ్లెస్డ్ ఫ్రెండ్ 'సుష్మ'ని. సుష్మ నాకోసం తరచూ మా ఇంటికి వస్తూండేది. అన్నయ్య ఆ టైమ్లో వుంటే ముగ్గురం కల్పి కబుర్లు చెప్పుకునే వాళ్ళం.

ఆశ్చర్యం వేసింది ఆవిడ ధోరణికి. దాని గదిలోకి వెళ్ళాను. సుష్మ అటుతిరిగి పడుకుని వుంది. "సుష్మా, ఎలా వుందే" అంటూ నుదుటిమీద చెయ్యి వేసాను. నన్ను పట్టుకుని ఏడ్చేసింది. "బతికే వున్నాను" అంటూ.. కాసేపు ఏడవనిచ్చి అప్పుడు అడిగాను "ఏంటే నీ బాధ! నాల్గు రోజుల్నుంచి ఇలాగే వున్నావని తెలుస్తోంది నీ వాలకం చూస్తే. నాకు చెప్పచ్చు కదా! నేను నీ ఫ్రెండ్ నని అనుకుంటున్నాను. నువ్వు అలా అనుకోలేదు కాబట్టే ఇలా కూర్చుని ఏడుస్తున్నావ్" అన్నా బాధగా. "ఛా..అలా అనకే, నాకు నువ్వు తప్ప మంచి ఫ్రెండ్ ఎవరున్నారే! కానీ ఇది విని నువ్వు ఎలా రియాక్ట్ అవుతావో అని భయం వేసి నీతో చెప్పలేదు, అంతే. పాలముంచినా, నీట ముంచినా నీదే భారం" అంది. "పాలల్లో ముంచినా, నీట ముంచినా చావే కానీ! నేను నీకు తప్పకుండా సాయం చేస్తాను" అన్నాను భరోసాగా.

“చాలాథాంక్స్! నీకు ఇప్పటిదాకా చెప్పకపోవటం తప్పే. సారీ” అంటూ మా అన్నయ్య, అదీ ప్రేమించుకుంటున్నారని, ఇంట్లోవాళ్ళు వేరే సంబంధాలు చూస్తున్నారని, ఇంట్లో వాళ్ళని ఒప్పించలేక ఏడుస్తోందని చెప్పింది.

ఒక్కోసారి అన్నయ్యనీ, సుష్మనీ చూస్తే అనుమానం వచ్చేది కానీ ఛ అనుకునే దాన్ని. అయితే నా అనుమానం నిజమేనన్నమాట అనుకున్నా మనసులో.


“ఈమాత్రానికి ఏడుస్తావా పిచ్చీ, మా ఇంట్లోనూ, మీ ఇంట్లోనూ ఒప్పించే బాధ్యత నాది. ఇంత మంచి ఫ్రెండ్ వదినగా వస్తోందంటే ఇంతకంటే ఆనందించే విషయం ఏముంటుంది?” అని దాన్ని గట్టిగా వాటిసుకున్నా.

“చాలా చాలా థాంక్సే. నన్ను అర్థం చేసుకున్నావు. ఎక్కడ అపార్థం చేసుకుంటావో అని భయపడిపోయాను” అంటూ ఆనందపడింది సుష్మ.

“ఇక బెంగళీ రింది కదా! లేచి మొహం కడుగు, ఏదన్నా తిందువుగాని. ఈ లో గా మీ అమ్మగారితో మాట్లాడతాను” అని ఆంటీ

కోసం తోపలికి వెళ్ళాను.

ఆంటీ వంటింట్లో వుంది. ఆవిడని హాల్లోకి తీసుకొచ్చి కూర్చోపెట్టాను. ఎదురుగా కూర్చుని ఆవిడ చెయ్యి పట్టుకుని “ఆంటీ, అది చేసింది చెడ్డపని కాదు ఆంటీ, మీరు తలదించుకోనక్కర్లేదు..”



“నువ్వు చిన్నపిల్లని, నీకు తెలీదమ్మా! మీ స్ట్రాయి ఎక్కడ, మా స్ట్రాయి ఎక్కడ? అందుకే మాకు తగ్గ సంబంధం చూసి చేద్దామంటే అది వినటం లేదు” అన్నారు ఆవిడ బాధగా కళ్ళు తుడుచుకుంటూ.

“మీరేం బాధపడకండి, దాన్ని బాధపెట్టకండి. మనసులు, మమతలు ముఖ్యం కానీ స్ట్రాయిలు కాదండీ కావల్సింది. అందుకే అన్నయ్య దాని మంచి మనసుకే ప్రాధాన్యం ఇచ్చాడు. మీరు భయపడి దానికి ఏ సంబంధం చూడకండి, మా అమ్మావాళ్ళతో మాట్లాడి, మీతో మాట్లాడటానికి మా వాళ్ళతో వస్తాను. డోంట్ వర్రీ” అని ఆవిడకి నచ్చచెప్పాను.

కొంచెం కష్టమీద, అన్నయ్య నా పెళ్ళి చేస్తాను అన్న హామీ ఇచ్చాకా అమ్మ, నాన్న, అన్నయ్య-సుష్మల పెళ్ళికి ఒప్పుకున్నారు. అదీ నా పెళ్ళి అయ్యాకా మాత్రమే అని.

అన్నయ్య అన్నిటికీ ఒప్పుకున్నాడు. వాడి మనసులో భయం ఏంటంటే వాళ్ళ ఫ్రెండ్ భార్య అతని చెల్లెల్ని, తల్లినీ సరిగా చూడదట, చూడనివ్వదట. అందుకని నేను అంటే ఇష్టపడే అమ్మాయిని చేసుకుంటే, ఆ సమస్య రాదు కదాని ఆలోచించి,

అన్నయ్య సుష్మని చేసుకోవడానికి ఇష్టపడుతున్నాడట. వాడు అలా చెబుతుంటే ఆనందంతో ఏడుపొచ్చింది.

ఇంత మంచి అన్నయ్య నాకు వున్నందుకు ఆనందంతో కూడిన గర్వం కలిగింది. అందుకే వాడు చూసిన అబ్బాయినే మాట్లాడకుండా చేసుకున్నాను.



అన్నయ్య భావించినట్టే సుష్మ మా కుటుంబంలో చక్కగా కలిసిపోయింది. అమ్మకి చేదోడుగా వుంటూ నా పెళ్ళికి ఎంతో సాయం చేసింది.

నా పెళ్ళి తర్వాత వాళ్ళ పెళ్ళి. నేనూ, ఆయనా దగ్గరుండి అన్నీ చేశాం.

మా కుటుంబాన్ని చూసి అందరూ మెచ్చుకున్నారు. ప్రపంచం ఎంత ముందుకు పోతున్నా చాందసభావాలు వున్న తల్లిదండ్రుల వల్ల పిల్లలు ఎంత నలిగిపోతున్నారో అని బాధ వేసింది పెళ్ళికి ముందు సుష్మ బాధను గుర్తు

చుకుని. మనం పెట్టుకున్న నియమాల్లో మన నడకకి అడ్డువస్తున్నా, వాటిని తొలగించ కుండా మూర్ఖంగా వుండే తల్లిదండ్రులు మారనంతవరకూ సభ్యసమాజంలో యువ జంటలు కష్టాలు పడుతూనే వుంటారు అని బాధగా నిట్టూర్చాను. భగవంతుడా నువ్వే మార్చాలి ఈ మూర్ఖజనాల్ని అని.

అన్నయ్యకి అనుకోకుండా దుబాయ్ లో ఆఫర్ వచ్చింది. అమ్మ, నాన్న, నేను బాధ పడ్డాం కానీ వాడిని అభ్యంతరంపెట్టలేదు. కొన్నేళ్ళు సంపాదించుకుని వచ్చేయ్యాలి

అక్కడ స్థిరపడిపోకూడదు అని వాడి దగ్గర మాట తీసుకున్నాం.

నువ్వు అబ్బాయిని కను అప్పుడు నేను అమ్మాయిని కంటాను. నీ రుణం అలా తీర్చు కుంటాం అన్నారు అన్న, వదినా!

సరేలే అన్నా నవ్వుతూ.

అన్నయ్య అన్నట్లుగానే నేను అబ్బాయికి జన్మనిచ్చా. ఏడాది తర్వాత వాళ్ళకి పాప పుట్టింది. అమ్మత అని పేరు పెట్టారు.

అన్నయ్య వెళ్ళాకా ఇదే రావటం. మా ఇంటికి రా అన్నా.

“వద్దు నువ్వు వంటింట్లోనే వుంటావు. అందుకని నీకు ఇష్టమైన గోవాలో మనం కల్చు కుండాం. నేను రూమ్స్ బుక్ చేసేస్తాను రిసార్ట్ లో” అని అన్నయ్య రూమ్స్ బుక్ చేసేసి వుంచాడు.

వాళ్ళు రాత్రి గోవా చేరారు. మేం కొన్ని గంటల తేడాతో చేరతాం అని ఆలోచనల్లోంచి తేరుకుని టైమ్ చూశాను. “గోవా వచ్చేశాం. లేండ్ అవబోతోంది” అన్నారు ఆయన. ఇక కొన్ని నిమిషాల్లో అన్నయ్యని, వదిన్ని, అమ్మ తని చూస్తాను అంటే నా ఆనందానికి అంతు లేదు. సంతోషంతో మనసు నిలవలేదు. ఇన్ని సంవత్సరాలు ఎప్పుడూ వాడిని చూడకుండా లేను. ఎంత వెబోకేమ్ లో చూసినా ప్రత్యక్షంగా చూసి స్పర్శించి మాట్లాడిన తృప్తికలగదు కదా!

అన్నయ్య కనపడ్డాడు. హోయ్ అంటూ చెయ్యి వూపాను.

నేను ఆయన్నీ, దర్జన్ ని పట్టించుకోకుండా గబగబా అన్నయ్య వైపు అడుగులేసాను.

అన్నయ్య, నేనూ ఒకరినొకరం చూసు కుంటూ వుండిపోయాం చేతులు పట్టుకుని.

దర్జన్ వచ్చి నా కొంగు పట్టుకులాగాడు. “అమ్మత ఏదీ అని”

“ఆ..మర్రేపోయాను. ఒదినా, అమ్మత ఏరిరా” అని అడిగాను.

“నీ కోడలు ఇంకా లేవలేదు. దాన్ని ఒక దాన్ని రూమ్ లో వదిలి రావాలని సుష్మ రాలేదు. ఎంత, ఫైవ్ మినిట్స్ లో రూమ్ లో వుంటాం.”

“రా..రా..అల్లుడూ మీ ఆవిడని చూసే య్యాలని తొందరగా వుందా” అంటూ వాడిని ఆటపట్టించాడు అన్నయ్య.

హోటల్ గుమ్మంలోనే ఒదిన, అమ్మత ఎదురొచ్చారు. అమ్మత చక్కగా వుంది. బొద్దుగా బొమ్మలా అందంగా వుంది ఫోటో లోకన్నా బావుంది.



## కొత్త ఇంటి మోజు

బొలీవుడ్ భామ కత్రినా కైఫ్ అర్జంట్ గా తను వుంటున్న ఇంటిని ఖాళీ చేసేయాలనుకుంటోందిట. ముంబయి బాంద్రాలో సల్మాన్ ఖాన్ ఫ్లాట్ కి దగ్గర లోనే ఆమె ప్రస్తుతం వుంటోంది. అయితే నడెన్ గా తను ఇల్లు మారాలనుకుంటున్నట్టు, కాస్త మంచి ఇంటిని వెతికి పెట్టమని ఇళ్ల బ్రోకర్లకి చెప్పిందిట కత్రినా. సముద్రతీరానికి దగ్గరలో సముద్రం సుందర దృశ్యం కనిపించే ఇల్లయితే మరీ మంచిదని నెలవిచ్చిందిట. ఇంటికి చేరాక ప్రకృతిని ఆరాధిస్తూ ఎంజాయ్ చేయాలని అనుకుంటున్నట్టుందని సినీజనాలు గుసగుసలాడేసుకుంటున్నారు.

చలుక్కన ఎత్తుకుని ముద్దాడాను. “అవునులే! కోడలు కావాలి కానీ స్నేహితురాలు అక్కర్లేదా అర్థమొగుడా” అంటూ నవ్వింది సుష్మ.

“బావుందే చాలా బావుంది. ఇలా పెళ్ళి చేసుకుని అలా దుబాయ్ తీసుకుపోయావ్ మా అన్నయ్యని. మా కోడల్ని నేను ఇప్పుడే బాల్య వివాహం చేసేసి నాతో తీసుకుపోతా! లేకపోతే నీలాగే నీ కూతురు నా కొడుకుని ఇంకే దేశానికో తీసుకుపోతుంది” అన్నా నవ్వుతూ.

“ఎంతయినా ఆడపడుచువి అనిపించుకున్నావే రాక్షసీ” అంటూ దర్షన్ ని ఎత్తుకోబోయింది. వాడు సిగ్గుపడ్డాడు.

“ఏరా అల్లుడూ సిగ్గుపడుతున్నావ్” అంటూ వంగుని ముద్దాడింది.

“ఏంటీ నాలుగు సంవత్సరాల కబుర్లు ఈ రిసార్ట్ గుమ్మంలోనే చెప్పేసుకుంటారా? ఏంటీ, రూమ్ దండగ” అంటూ జోక్ చేసారు ఆయన.

“రూమ్ బుక్ చేసేసారు, కేన్సిల్ చేయరు. అయినా బిల్లు మీరు పే చెయ్యక్కర్లేదు” అని చిన్నగా గిచ్చాను.

“అబ్బా! చూడు సుష్మ చెల్లెమ్మా.. మీ ఆయన అండ చూస్కుని మా ఆవిడ ఎలా రెచ్చిపోతోందో” అంటూ నామీద కంప్లెంట్ చేశారు.

“సరేండే అన్నయ్యగారు రూమ్ లో కెళ్ళాకా వీళ్ళపని చెబుదాం రండీ” అంటూ సుష్మ ఆయనకి వంతపాడింది.

దర్షన్, అమృత చక్కగా కల్పి ఆడుకుంటున్నారు. మేం మా కబుర్లతో కాలం గడిపేసాం.

వారం రోజులు నిమిషాల్లా గడిచిపోయాయి. “గోవా,

గోవా అన్నావు. అసలు నువ్వు సరిగ్గా చూశావా” అన్నారు ఆయన.

“అబ్బి ఎందుకు చూడలేదు. ఒక పక్క కొండలు, ఒక పక్క ఆకాశం, సముద్రం కల్పి

పోయిందా అన్నట్టుగా వుంది. ఇసుక కూడా ఎంత బావుందో మెత్తగా, అందంగా. మన ఇసుకలా లేదు. అంతేనా! ఫారినర్స్ ఎంత బావున్నారో. బికినీల్లో వున్నా పూర్తి డ్రస్ తో

వున్నంత హేషీగా వున్నారు. ఒకళ్ళకి ఒకళ్ళు ఆయిల్ మసాజ్ చేస్కుని ఎండలో పడుకుని బుక్స్ చదువుతూ వాక్ మెన్స్ వింటూ వారిదంతా వేరే లోకం అన్నట్టు. మనం మంచి నీళ్ళు తాగినంత మామూలుగా లిక్కర్ తాగుతూ స్వేచ్ఛా జీవుల్లా వున్నారూ” అన్నాను.

“హమ్మా, చూశావా అని అడిగితే ఇంత చెబుతావా?” అన్నారు ఆయన నిట్టూరుస్తూ.

“ఏవండీ! అన్నయ్య వాళ్ళు వెళ్ళిపోతారట. మన తర్వాత ఇంకో గంటకి వాళ్ళ ఫ్లైట్” అట అన్నా బాధగా.

“నీకో సర్ ప్రైజ్ న్యూస్ చెప్పనా”

“చెప్పండి, వూరించక”

“మీ అన్నయ్య ఫారినర్ వెళ్ళుట్లేదు. ఇంకో గుడ్ న్యూస్”

“ఊ.. చెప్పండి స్లీజ్”

“మన ఫ్లాట్ పక్క ఫ్లాట్ లోనే వుండబోతున్నారు”

“ఆ....!” అన్నాను.


“ఇంకో విషయం చెప్పనా” అన్నారు.

“ఊ చెప్పండి” అన్నా ఆనందంతో, మాట రావట్లేదు.

“అమృతని నీ దగ్గరే వుంచబోతున్నారు. మీ ఒదిన జాబ్ చేస్తుందట. కేర్ లో వద్దు, మా ఆవిడకి మీ అమృత అంటే ఇష్టం, మా దగ్గరే వుంటుంది. నువ్వు జాబ్ నుంచి వచ్చేదాకా అన్నా. సరేనంది సుష్మ” అన్నారు.

“ఇన్ని గుడ్ న్యూస్ లు చెప్పినందుకు మీకు స్వీట్స్ చేసిపెడతా” అనగానే

“ఒక్క స్వీట్స్ లేనా?” అంటూ చిలిపిగా నవ్వారు శ్రీవారు.



## స్నేహాలిటీ!

ఇటీవల టాలీవుడ్ లో బిజీ హీరోయిన్ గా టాప్ రాంక్ కి చేరిపోయిన కాజల్ అగర్వాల్ ‘మగధీర’లో రామ్ చరణ్ తో నటించిన వెంటనే ‘ఆర్య-2’లో అల్లు అర్జున్ సరసన నాయికగా ప్రేక్షకుల ముందుకు వచ్చింది. గతంలో ‘హ్యాపీ’ సినిమాలో అల్లు అర్జున్ కి జోడీగా కనిపించిన జెనీలియా ఇప్పుడు రామ్ చరణ్ తో ‘ఆరెంజ్’ సినిమాలో కనిపించబోతోంది. ఇలా అర్జున్-రామ్ చరణ్ ల సరసన నటించిన హీరోయిన్లు కాజల్-జెనీలియాలు తమ ప్రత్యేకతను చాటుకున్నారని సినీజనాలు చెప్పేసుకుంటున్నారు.